

ДУВНАЛЕ СИЛНИ ВЕТРОВИ

Брзо



ДУВ - НА - ЛЕ СИЛ - НИ ВЕ - ТРО - ВИ , МО - РЕ ,



ВЕ - ТРО - ВИ , ЈУ ТА - А ГО - РА ЗЕ - ЛЕ - НА.

Дувнале силни ветрови, море, ветрови,
Ју таа гора зелена,
Дувнале силни ветрови море ветрови,
Загрми небо засветка.

Ју таа гора зелена, море зелена,
Загрми небо засветка,
Зафучи таа планина, море планина,
Заофка гора зелена.

Заофка гора зелена, море зелена,
Почна да плаче да таже.

Деј гиди, Велко војвода, море војвода,
Деј гиди, славен јунаку.

Што ми пособра и набра, море и набра,
Верна дружина зговорна.

Двајсет одбор момчиња, море момчиња,
Сите готови да умрат.

Битка се почна крвава, море крвава,
Во селото Ракитница.

С потера гупци, черкези, море черкези,
И војската хиљадници.

Кај што јунаци паднаа, море паднаа,
Твојте бестрашни момчиња.

Пееа ученички од Кавадарци—Тиквешко, 1937 година.